

14 ta' Diċembru, 1956

Imhallfin:

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., K.M., LL.D.
Onor. Dr. W. Harding, K.M., B.Litt., LL.D.

Carmelo Armeni pr. et ne. versus Joseph P. Vassallo ne.

Attenzenza Obligatorja fl-Iskejjel — Direttur tal-Edukazzjoni — Interpretazzjoni — Art. 2 u 3 (1) ta' l-Ordinanza IV tal-1946

Bis-saħħa tad-dispożizzjoni tal-art. 2 tal-Ordinanza IV tal-1946 (emendanti l-Att tal-1924 dwar l-attenzenza obligatorja fl-iskejjel); kull rifel jew tisfa li, meta giet promulgata dik il-liġi, kien registrat bħala skular f'xi skola pubblika, primarja jew teknika, għe liw magħmul obligu li jkompli jattendi regolarment dik l-iskola sa kemm jottjeni minn għand il-"headmaster" ta' Listess skola ċertifikat li għadda l-aħħar eżami tal-ogħla klassi fl-iskola pubblika primarja, jew li għamel il-kors kollu fl-iskola teknika.

Fin id-dispożizzjoni hija tant ċara, li ma tagħtix lok għal interpretazzjoni oħra kienet dik li toħroġ mis-sens letterali taqħha; u hu evidenti li dik id-dispożizzjoni tfisser li l-obligu mpost mill-liġi hu dak li t-tfal ikomplu jattendu l-iskola pubblika fejn huma registrati sakemm jottjenu mill-"headmaster" jew "headmistress" ta dik l-iskola ċertifikat li għaddeu l-eżami finali tal-ogħla klassi ta' dik l-iskola.

Dana l-obligu tagħhom huma għandhom id-dritt li jikkonformaw ruħhom għalhekk skond kif jinsab impost mill-liġi; u għalhekk oħandhom id-dritt jopponu ruħhom għal kwalunkwe provvediment li jvarja l-kondizzjonijiet fl-espletament ta' dak l-obligu taqħhom.

Konsegwentement, l-ordni tad-Direttur tal-Edukazzjoni li daww it-tfal ma jkomplux jattendu l-iskola fejn huma registrati, u li jiġu trasferiti fi skola oħra fejn it-tagħlim ma jasalx sal-istess grad tat-tagħlim li jingħata fl-iskola fejn huma registrati, huwa illegali u mingħajr effett; u daww it-tfal għandhom id-dritt ikomplu jattendu l-iskola fejn huma registrati.

Il-Qorti; — Rat l-att tač-čitazzjoni quddiem il-Prim' Awla tal-Qorti Civili, li bih l-attur, wara illi ppremetta illi l-imsemmija minorenni Tessie u Rose aħwa Armeni, li huma ulied tal-attur, huma regiŕtrati fl-Iskola Primarja (Elementari) Governattiva tal-Furjana, rispettivament fi Standard III u fi Stage II, u ilhom jattendu l-istess skola, Tessie għal erbgha snin, u Rose għal sena; u illi, fuq ordni arbitrarja tal-konvenuti, jew min minnhom, l-imsemmija minorenni ġew imwaqqfa mill-attendenza tagħhom f'dik l-iskola u ġew projbiti milli jattendu iżjed, u ordnati biex imorru fl-Iskola Primarja Governattiva tal-Imsida; u illi, skond il-liġi, l-imsemmija minorenni għandhom jattendu fl-Iskola tal-Furjana, fejn huma regiŕtrati u fejn attendew għal diversi snin, u fejn bdew jattendu anki f'din is-sena skolastika 1956/57; u illi, non ostante li l-intimati ġew interpellati, anki ġudizzjarjament, biex jippermettu lill-imsemmija minorenni jattendu fl-iskola tal-Furjana, huma naqsu milli jagħmlu dan; talab illi, wara li jittieħdu l-provedimenti kollha opportuni u jingħataw id-dikjarazzjonijiet neċessarji, jiġi deċiż u dikjarat illi l-imsemmija minorenni Tessie u Rose aħwa Armeni għandhom id-dritt li jibqgħu jattendu fl-iskola publika primarja tal-Furjana, Tessie fi Standard III, u Rose fi Stage II; u illi għalhekk l-ordni tal-konvenuti jew min minnhom, li ma jkomplux jattendu f'dik l-iskola, hu illegali u mingħajr effett; u dana għar-raġunijiet premissi. Bl-ispejjeż, inklużi dawk tal-ittra ufficjali tal-24 ta' Ottubru, 1956, kontra l-konvenuti, li għandhom jibqgħu ngunti biex jidhru personalment għas-subizzjoni;

Rat id-dikjarazzjoni tal-attur;

Rat in-nota tal-ečcezzjonijiet, li biha l-konvenut Joseph Vassallo nomine oppona illi l-aġir tiegħu mhux biss hu perfettament legali, imma hu fl-aħjar interess tal-edukazzjoni u fil-kommodu tal-poplu, u illi d-dispożizzjoni tal-liġi citata mill-attur ma għandhiex x'taqsam mal-każ preżenti, għax hi tikkostitwixxi impożizzjoni għat-tfal u għall-ġenituri tagħhom, u mhux ostakolu għad-Direttur tal-Edukaz-

zjoni li jiehu dawk il-provvedimentfi li jidhirli l-aktar van taggjuzi għall-edukazzjoni;

Rat id-dikjarazzjoni tal-istess konvenut;

Rat is-sentenza mogħtija minn dik il-Qorti fiż-17 ta' Novembru 1956, li biha giet respinta t-talba tal-attur; bl-ispejjeż kontra tiegħu; wara li kkunsidrat;

Illi l-attur għandu t-tfal minuri tiegħu Tessie u Rose registrati bhala alljevi fl-iskola tal-Gvern Primarja tal-Furjana, l-ewwel waħda ilha mill-1952 u l-oħra mill-1955. F'Settembru ta' din is-sena huma kienu jattendu fi Standard III u fi Stage II rispettivament, meta, fuq ordni tal-konvenut bhala Direttur tal-Edukazzjoni, skond istruzzjonijiet superjuri; it-tfal ta' dik l-iskola, fosthom dawk tal-attur; mit-Third Standard l-isfel, ġew trasferiti fl-iskola tal-Gvern li hemm Pietà Wharf quddiem it-Torpedo Depot. Il-konvenut xehed li dan sar minhabba nuqqas ta' kundità fl-iskola tal-Furjana, fejn qiegħed jiġi użat bhala skola anki l-oratorju tal-Knisja ta' San Publiju, u biex ikun possibbli d-dhul almenu ta' x'uhud mit-tfal goddà;

Illi sal-lum it-tagħlim fl-iskola tal-Furjana hu aktar għoli minn dak tal-iskola ta' Pietà Wharf;

Illi Fattur, li joqgħod Blackley Street, Pietà, insista biex it-tfal tiegħu jkomplu jattendu l-iskola tal-Furjana; billi għandu tifla oħra zghira f'din l-iskola; iżda fid-9 ta' Ottubru 1956 (dok. C) hu ġie nfurmat mill-konvenut li dan ma kienx possibbli; u allura hu għamel dil-kawża; u sa dattant ma baġħatc lit-tfal fl-iskola l-oħra;

Illi l-attur qiegħed jiflok li jiġi dikjarat u daciż li t-tfal tiegħu għandhom id-dritt li jibqgħu jattendu l-iskola tal-Furjana, Tessie fi Standard III u Rose fi Stage II, u li għalliekk l-ordni tal-konvenut li ma jibqgħux jattendu f'dik l-iskola, hu illegali u mingħajr effett; u dana in bazi tal-art. 3° (1) tal-Att XXI tal-1924 dwar l-Attendanza Obligatorja fl-Iskejjel;

Illi l-art. 3° (1) ta' dan l-Att, għat dak li jirrigwarda l-kaz prezenti, jstabbilixxi illi kull tifel jew tifla, skond l-art. 2, li ismu jidher fir-registri ta' skola pubblika primarja bhala alljev, għandu jkompli jattendi regolament sakemm

jikseb minn għand il-kap tal-iskola li jattendi ċertifikat li hu għadda l-aħhar eżami tal-ghola standard, u illi, jekk fil-belt jew villagg fejn it-tifel jattendi, jew f'post raġjonevolment distanti, skond ma jiddefinixxi l-Ministru ta' l-Edukazzjoni, minn dik il-belt jew villagg ikun hemm skola primarja publika oħra li jkollha standard maximum aktar għoli, allura t-tifel għandu jkompli bhala alljev f'din l-iskola l-oħra sakemm jikseb iċ-ċertifikat meħtieġ dwar l-ghola klassi f'din l-iskola l-oħra;

Illi l-attur jikkontendi li, darba li l-iskola fejn ġew trasferiti t-tfal tiegħu, li mhix fl-istess belt jew villagg fejn huwa rreġistrahom, mhix ta' standard ta' tagħlim għola, u lanqas ma hemm definizzjoni ministerjali dwar id-distanza, allura dawk it-tfal għandhom id-dratt li jibqgħu jattendu l-ewwel skola, u li għalhekk l-ordni tal-konvenut li ma jkomplux hu "ultra vires" tal-poteri statutorji skond l-Att fuq imsemmi;

Illi l-Att invokat mill-attur kien l-ewwel pass governattiv enerġiku kontra l-analfabetizmu f'dawn il-Gżejjer. Sa allura, il-ġenituri la kellhom l-obligu li jibgħatu t-tfal tagħhom l-iskola, u lanqas li, darba li jibgħatuhom, ma jgħorġuhomx meta jfettlilhom; u għalhekk dik il-liġi giet magħmula biex, fil-waqt li thalli l-ġenituri liberi jekk jibgħatux lill-uliedhom l-iskola, ma thallihomx aktar liberi, miż-żmien hemm indikat, li jgħorġunom hliet fiċ-ċirkustanzi stabbiliti fl-istess liġi. Anzi, fil-waqt li mponiet lit-tfal l-obligu li jattendu l-iskola regolarment, irrendiet lill-istess ġenituri responsabbli, taħt sanzjonijiet penali, għannuqqas tat-tfal f'dan ir-rigward;

Matul iż-żmien, dak l-Att ġie emendat skond il-bżonnijiet li nholqu imhabba fl-awment tal-popolazzjoni, il-bini ta' skejjet godda, u l-estensjoni tat-tagħlim; u hekk baqa' jiġi regolat l-obligu għall-frekwenza skolastika tat-tfal, sakemm, bl-Ordinanza II tal-1946, biex tiġi mil-huqa formazzjoni morali u kulturali tal-popolazzjoni, giet imposta l-edukazzjoni skolastika obligatorja, bir-responsabbiltà penali lill-ġenituri għall-kura tagħha;

Lemendi għall-Att, rilevanti għal dik-kawża, kienu f'dan is-sens. Mentri fil-bidu l-obligu tal-attenzenza kien li l-alljev jattendi regolarment l-iskola publika elementari fejn ikun gie registrat, bl-Att numru VIII tal-1927 dan l-obligu gie mpost anki għar-rigward ta' skola elementari publika oħra fl-istess belt jew villagg ta' dik l-iskola li t-tifel ikun jattendi, li jkollha standard ta' tagħlim għola, u f'dal-każ it-tifel ikollu jkompli t-tagħlim tiegħu fl-iskola l-oħra. Sussegwentement, bis-saħħa tal-Ordinanza IV tal-1946, l-istess obligu ta' attenzenza fi skola oħra ta' grad għola gie estiż għall-każ ta' skola ta' dix-xorta li tkun barra mil-belt jew villagg fejn it-tifel jattendi skola publika primarja, izda f'distanza raġionevoli skond ma jidhirlu l-Gvernatur. Bl-Att XIII tal-1948 għall-Gverntaur gie sostitwit il-Ministru tal-Edukazzjoni;

Illi jidher ċar, mill-premess, illi l-iskop tal-ligi hu li tigi assikurata l-frekwenza skolastika permezz ta' obligu lill-alljev li jattendi regolarment, u l-obligu lill-ġenituri li jadoperaw ruħhom għal dan l-oġġett. Ithina qart ma kien skop tal-ligi li l-Gvern jigi ristrett fil-libertà tiegħu li jistabilixxi fejn jidhirlu l-aktar konvenjenti l-skejjel elementari jew primarji, u li jiddistribwixxi l-klassijiet u n-numru tal-alljevi skond l-eżiġenzi tal-mument. Hekk, fil-kawża "La Polizia vs. Giuseppe Agius", deciza mill-Qorti tal-Appell f'Sedi Kriminali — Imħallef il-kompjant Dr. Luigi Camilleri (Kollez. XXVI-IV-812-813), il-Qorti rriteniet, rigward l-Att fuq imsemmi, illi "..... il legislatore non ha avuto per iscopo di restringere la libertà del Governo di stabilire in qualunque luogo più conveniente ed opportuno le scuole elementari, o di distribuire le diverse classi tra le dette scuole, secondo le esigenze, il numero disponibile degli insegnanti ed il numero degli allievi, o la libertà degli stessi allievi di trasferirsi da una scuola elementare ad un'altra secondo la loro convenienza; ma unico fine suo era quello di rendere obbligatoria la frequenza regolare degli allievi di una scuola elementare fino a superare l'esame dell'ultima classe della stessa, in qualunque scuola potessero avverarsi le attendenze, salvo quanto si è detto in caso di

trasferimento del fanciullo ad un'altra scuola pubblica o privata";

Għalkemm dina s-sentenza hija anterjuri għall-emendi li minn dak inhar saru għal dak l-Att, xorta baqa' l-iskop immedjat ta' dak l-Att, għax l-emendi ma rrestringewx id-dritt tal-Gvern li jiddistribwixxi l-iskejjel u l-klassijiet u n-numri ta' alljevi skond l-eżiġenzi taċ-ċirkustanzi. Jekk dawn l-emendi biddlu l-pożizzjoni ġuridika ta' l-alljevi u tal-ġenituri, dana setgħu jagħmlu għar-rigward ta' l-obligi — dejjem taht il-liġi in kwistjoni u ndipendentement mill-liġi fuq l-edukazzjoni obligatorja — tat-tifel li jiffrekwenta regolarment l-iskola u tal-ġenituri li jadoperaw ruħhom għal dan;

Illi għalhekk, għalkemm iċ-ċirkustanzi ta' dal-każ jistgħu talvolta jkollhom influwenza fuq il-pożizzjoni ġuridika, fil-konfronti ta' l-Att fuq imsemmi, ta' l-attur u t-tfal tiegħu relattivament għall-obligu tal-frekwenza fl-iskola ta' Pietà Wharf, u r-responsabbiltà penali relattiva, b' dana kollu t-tfal ta' l-attur ma għandhomx id-dritt li jibqgħu jattendu l-iskola publika tal-Furjana, darba li hemm l-ordni governattiv, mogħti per mezz tal-konvenut bhala Direttur ta' l-Edukazzjoni, li l-kategorija ta' l-alljevi fuq imsemmija, inkluzi t-tfal ta' l-attur, ma tibqgħax tattendi l-iskola tal-Furjana. Il-portata ġuridika ta' dak l-ordni, fil-konfronti ta' l-obligu ta' l-attur u t-tfal tiegħu, u r-responsabbiltà penali relattiva għar-rigward tal-frekwenza tat-tfal fl-iskola l-oħra, tohrog mill-ambitu tad-domanda; u għalhekk il-Qorti ma tiehux konjizzjoni tagħha;

Kif irriteniet il-Qorti fil-kawża fuq citata, dwar ir-relazzjoni ġuridika li tohrog mir-registrazzjoni ta' tifel bhala alljev fl-iskola publika taht l-Att in kwistjoni, "..... questo non è un contratto, alla validità del quale è necessario il consenso, nè la obbligatorietà della frequenza scolastica, è basata sul consenso espresso o tacito dei genitori, ma essa si è imposta a qualunque fanciullo che di fatto al 31 dicembre 1924, si fosse trovato, registrato come allievo, di una scuola pubblica elementare e a qualunque altro che così si

fosse inscritto dopo quella data": L-emendi għall-4iġi prin-
cipali ma biddlu bl-ebda mod din il-pożizzjoni ġuridika;

Lanqas ma jista' jġi obbjettat li bil-mizura li ha l-
konvenut il-Gvern ikun talvolta poġġa lill-attur u t-tfal tie-
għu fil-pożizzjoni li ma josservawx l-obligi mposti lilhom
bl-Att fuq imsemmi, jew inkella li dik il-mizura ma kienetx
ġustifikata miċ-ċirkustanzi; għax dawn huma kollha obbjez-
zjonijiet ta' ċensura għall-ordni mogħti mill-konvenut.
Liema ordni, bhala att governattiv "jure imperii", eżerċi-
tat minn min kien awtorizzat jeżerċitaħ u mhux projbit
mill-ligi, hu insindakabbli mit-tribunali;

Rat in-nota tal-appell tal-attur, u rat il-petizzjoni tie-
għu fejn talab li s-sentenza fuq imsemmija tiġi revokata,
billi tiġi milqugħa d-domanda, minnu dedotta bl-att taċ-
ċitazzjoni; bl-ispejjeż taż-żewġ istanzi kontra l-konvenuti;

Omissis;

Ikkunsidrat;

Illi l-preżenti istanza tinsab bażata fuq id-dispożiz-
zjoni tal-art. 2 tal-Ordinanza Nru. IV/ tal-1946 (emendanti
l-Att tal-1924 dwar l-attenzenza obligatorja fl-iskejjel);

Bis-saħħa ta' dik id-dispożizzjoni, jinsab stabbilit
li "every child whose name appears in the school
registers of a public primary school, or of a tech-
nical school, as a pupil, in any of its standards or stages,
shall continue to attend such schools regularly until it shall
have obtained from the head of the school it attends, a cer-
tificate of having passed the final examination of the high-
est standard in the public primary school, or of having
completed the course in the technical school". Dan ifisser
li kull tifel jew tifla li, meta giet promulgata dik il-ligi, kien
registrat bhala skular f-xi skola publika, primarja, jew tek-
nika, għe lillu magħmul obligu li jkompli jattendi regolar-
ment dik l-iskola, sakemm jottjeni mill-"headmaster" tal-
istess skola ċ-certifikat li għadda l-aħħar eżami ta' l-istess
skola publika primarja, jew li għamel il-kors kollu fl-iskola
teknika;

Ikkunsidrat;

Illj s-sottomissjoni tal-appellati nomine hija li bid-dispożizzjoni tal-ligi fuq riportata huma mnumiex prekluzi li jordnaw it-trasferiment ta' tfal minn skola publika primarja għal oħra; u ziedu jghidu illi l-ligi fuq citata tikkostitwixxi impożizzjoni għat-tfal u għall-ġenituri tagħhom, u mhux ostakolu għad-Direttur tal-Edukazzjoni li jiehu dawk il-provvedimenti li jidhirlu l-aktar vantaġġjużi għall-edukazzjoni;

Ikkunsidrat;

Illj rriżulta mil-provi — u fuq hekk ma jidherx li hemm kuntrast bejn il-kontendenti — li t-tfal tal-appellant, Tessie u Rose, kienu jiffrekwentaw il *Government Primary School* tal-Furjana; f'liema skola Tessie ilha registrata mis-sena 1952, u Rose mis-sena 1955. Lanqas ma hu kontrastat li f'dik l-iskola l-oghja klassi hija Standard VI, li hija l-oghja fl-iskollet primarji tal-Gvern. F'Settembru li għadda l-imsemmija Tessie Armeni kienet qiegħedha tattendi l-klassi Standard III, u Rose Armeni l-klassi Stage II, fl-imsemmija skola tal-Furjana, meta, fuq ordni tal-konvenut Vassallo nomine, huma, flimkien ma' tfal oħra li kienu jattendu l-istess skola fi klassijiet minn Standard III l-isfel, ġew trasferiti fl-iskola primarja li hemm il-Pjetà. F'din l-aħħar skola, it-tagħlim sal-lum ma jasalx għall-istess grad għoli tal-iskola tal-Furjana. L-appellant oġġezzjona għal dak it-trasferiment ta' uliedu; u billi ma rnexxielux bit-tajjeb jottjeni r-revoka tal-istess trasferiment, gie l-quddiem b'din il-kawża;

Ikkunsidrat;

Illj mill-kliem tad-dispożizzjoni tal-ligi fuq riportata l-obligu biha mpost lit-tfal tal-appellant huwa dak li jkomplu jattendu l-iskola fejn huma registrati ("shall continue to attend 'such' school regularly"), sakemm jieħdu ċ-ċertifikat li għaddew l-aħħar eżami tal-oghja klassi f'dik l-istess skola. Il-kliem tal-ligi huwa ċar biżżejjed, u għalhekk mhux il-każ ta' interpretazzjoni biex jiġi ndott il-ħsieb tal-legislatur. Ċirkustanza li tkompli ssaħħaħ d n il-konkluzjoni tidderiva mill-fatt li fl-istess dispożizzjoni (art. 2(1) (a)) tinsab prospettata l-fakoltà 'li tifel jiġi trasferit' minn skola publika primarja għal oħra fil-kontingenza hemm

kontemplata, jiġifieri meta t-tifel jgħaddi l-klassijiet kollha fl-iskola fejn ikun u f'distanza raġjonevoli jkun hemm skola oħra li jkollha klassijiet iżjed għolja. Dana jsir għaliex f'ċerti skejjes jonqsu l-oġġla klassijiet, u biex it-tifel ikun jista' jiehu ċ-ċertifikat li għadda l-aħħar eżami tal-oġġla klassi fl-iskejjel primarji. Kieku, kif jippretendu l-appellati nomine, il-Gvern kellu l-fakoltà li jittrasferixxi t-tal minn skola għall-oħra, ma kienx ikun hemm raġuni għall-imsemmiġja dispożizzjoni ta' natura eċċezzjonali, b'li l-istess kienet tkun tinsab kompriża f'dik il-fakoltà ġenerali pretiża;

Fin-nota tagħhom fil-fol. 15 tal-proċess, l-appellati nomine rrilevaw li għall-kliem "shall continue to attend 'such' school regularly" fit-test ingliz tal-imsemmi art. 2 jikkorrispondu fit-test multi l-kliem "għandu jibqa' jmur fi skola 'bħal dik' regolarment". Fuq dan ir-rilev, apparti l-fatt li meta saret il-liġi (Ordinanza nru. IV tal-1946) it-test diskuss fil-Kunsill tal-Gvern kien l-ingliz, u li dak iż-żmien, bħala regola, lanqas kien permess l-użu tal-Isien multi f'dak il-Kunsill, hiġa regola stabbilita fil-Kostituzzjoni (art. 33 tal-"The Malta (Constitution) Letters Patent, 1947"), li meta t-test ingliz u t-test multi ma jkunux jaqblu bejniethom, għandu jipprevali u jkun jgħodd it-test ingliz;

Ikkunsidrat;

Illi l-appellati ssottomettew li, biex wieħed jasal biex ikun jaf x'kien il-ħsieb tal-legislatur, għandu jiġi ndagat l-iskop tal-liġi, u fir-riċerka ta' dan l-iskop iddilungat ruħha s-sentenza appellata. Izda, kif ġa fuq ġie rilevat, hiġa regola li, meta dispożizzjoni tal-liġi tkun ċara, ma tagħtix lok għall-interpretazzjoni; u dan in applikazzjoni tal-prinċipju ta' ermenewtika legali "ubi nulla ambiguitas verborum est non est facienda voluntatis quaestio", jiġifieri mhix ammissibbli r-riċerka loġika jekk il-kliem tal-liġi huma ċari. Huwa veru li hemm kanoni ieħor ta' interpretazzjoni, li jgħid "non mens verbis sed verba menti servire debent"; izda dan jista' jsib l-applikazzjoni tiegħu meta l-ħsieb u l-intenzjoni tal-legislatur toħroġ u tiġi magħrufa mill-kontest tad-dispożizzjonijiet kollha tal-istess liġi;

U li dan huwa s-sistema adottat mill-legislatur ragna jidher mill-art. 1045 u 1046 tal-Kodiċi Ċivili, li jittrattaw fuq l-interpretazzjoni tal-kuntratti. Fl-ewwel artikolu (1045) jinsab stabbilit, li, meta l-espressjonijiet ta' konvenzjoni jkunu ċari, ma jkunx hemm lok għall-interpretazzjoni ("ubi nulla ambiguitas verborum est non est facienda voluntatis quaestio"); u fit-tieni (1046) jingħad li, meta s-sens tal-kelma ma jaqbelx ma' dak li kellhom fi hsiebhom il-partijiet kollha, "kif ikun jidher ċar mill-pattijiet meħudin kollha flimkien", għandha tghodd l-intenzjoni tal-partijiet ("non mens verbis sed verba menti servire debent"). Għalhekk, ir-regola li r-riċerka loġika ma għandhiex tiġi ammessa ssofri eċċezzjoni meta mill-kontest tal-liġi kollha tirriżulta l-intenzjoni u l-hsieb tal-legislatur, b'mod li lid-dispożizzjoni partikulari għandha tingħata interpretazzjoni diversa mis-sens letterali tagħha, bil-konsegwenza li f'dan il-każ jipprevali l-kanoni "non mens verbis sed verba menti servire debent";

Dan mhux biss ma jirrikorrix fil-każ in eżami, iżda, għar-raġunijiet superjorment żvolti, riżultanti mid-dispożizzjoni tal-art. 2(1)(a), is-sens letterali tad-dispożizzjoni in kwistjoni huwa ċar, u jaqbel mad-dispożizzjonijiet l-oħra tal-liġi; u għalhekk ma hemmx b'zonn tar-riċerka loġika biex jiġi nterpretat;

Il-gurisprudenza ngliza fil-materja ma thallix dubju fuq dak li ġie fuq espost; u bil-kemm mhix iżjed rigoruza. Jgħid il-Maxwell (Interpretation of Statutes, pages 4 and 5, edit. 1953), fuq l-awtorità ta' deċiżjonijiet minnu hemm citati, li "when the language is not only plain, but admits of but one meaning, the task of interpretation can hardly be said to arise. It is not allowable, says Vattel, to interpret what has no need of interpretation. 'Absoluta sententia expositore non indiget'. Such language best declares, without more, the intention of the law-giver, and is decisive of it. The rule of construction is, to intend the legislature to have meant what they have actually expressed. It matters not, in such a case, what the consequences may be. Where, by the use of clear and un-

equivocable language capable of only one meaning, anything is enacted by the legislature, it must be enforced, even though it be absurd or mischievous. The underlying principle is that the meaning and intention of a statute must be collected from the plain and unambiguous expressions used therein, rather than from any notions which may be entertained by the Court as to what is just or expedient. The words cannot be construed contrary to their meaning, as embracing or excluding cases merely because no good reason appears why they should be excluded or embraced. However unjust, arbitrary or inconvenient the meaning conveyed may be, it must receive its full effect. When once the meaning is plain, it is not the province of a Court to scan its wisdom or its policy. Its duty is not to make the law reasonable, but to expound it as it stands, according to the real sense of the words. Where, as here, the legal issues are not open to serious doubt, our duty is to express a decision, and leave the remedy (if one be resolved upon) to others;

Ikkunsidrat;

Illi, stabbilit li l-kliem tal-imsemmija dispożizzjoni tal-art. 2 tal-Ordinanza numru IV tal-1946 huma ċari, u ma jammettux interpretazzjoni ħliel dik li toħroġ mis-sens letterali tagħhom, jidher evidenti li l-obligu mpost mill-ligi littfal tal-appellant Tessie u Rose huwa dak li jkomplu jattendu l-Iskola Publika Primarja tal-Furjana, fejn jinsabu registrati, wahda mill-1952 u l-oħra mill-1955, sakemm jottjenu mill-“headmaster” jew “headmistress” ta’ dik l-iskola ċ-ċertifikat li għaddew l-eżami finali tal-oghla klassi ta’ dik l-iskola. Dana l-obligu tagħhom huma għandhom id-dritt li jikkonformaw ruħhom għalhekk skond kif jinsab impost mill-ligi; u għalhekk għandhom id-dritt jopponu għal kwalunkwe provvediment li jvarja l-kondizzjonijiet fl-espletament ta’ dak l-obligu tagħhom;

Konsegwentement, l-appell jisthoqqlu jiġi milqugh, b’adeżjoni għad-domandi kontenuti fl-att taċ-ċitazzjoni;

Ikkunsidrat;

Illi, in sostenn tat-teżi minnha propunjata, l-Ewwel Qorti ċitat is-sentenza tal-Qorti Kriminali, Sedi tal-Appell, tas-6 ta' Marzu 1926 (Vol. XXVI-IV-810). Izda l-espożittiva tal-fatti f'dik is-sentenza turi li l-fattezzi tal-każ kienu assolutament diversi minn dawk tal-każ preżenti, fosthom il-presuppost, riżultat mill-provi prodotti quddiem din il-Qorti, li l-iskejjel "kollha" elementari tal-Gvern kellhom "gli stessi gradi, lo stesso numero di classi, e lo stesso insegnamento" — haġa li ma tirrikorrix fil-każ li din il-Qorti għandha quddiemha; billi, kif ġa ġie fuq rilevat, it-tagħlim tal-iskola fejn Tessie u Rosa Armeni ġew trasferiti ma jasalx għall-istess grad għoli tal-iskola tal-Furjana. Barra minn hekk, kwantu għall-interpretazzjoni kontenuta fl-imsemija sentenza, din il-Qorti ma taqbelx magħha. Għandu anki jiddied li dak li l-lum hu l-proviso (a) tal-art.2(1) tal-Ordinanza numru IV tal-1946, li, kif ingħad, għandu importanza kbira f'din il-kawża, "ma kienx jeżisti" meta nġhatat dik is-sentenza, għaliex ma kienx fl-Att XXII tal-1924. ~~in~~ma ġie ntrodott l-ewwel darba bl-Att numru VIII tal-1927;

Għar-raġunijiet fuq miġjuba:

Tilqa' l-appell, billi tirrevoka s-sentenza appellata, u tiddeċidi adeżivament għad-domandi tal-attur proprio et nomine; bl-ispejjeż taż-żewġ istanzi kontra l-konvenuti appellati nomine.
